

مسلمانوں میں غیر اقوام کی تقلید کے رجحان کا جائزہ

*ڈاکٹر عمر حیات رضا کاظم عبدالرؤف ظفر**

A nation can be identified by its ideology which builds a national character. It is necessary for a healthful existence and revival of a nation to know and realise its ideological identity. The real progress and prosperity of world nations depends upon sincerity with ideology, intime dicisions and walking carefully, not depending on others, not following blindly. One should keep one's circumstances, conditions and limitations in view, before acting upon other's policies and programmes. the trend of blind faith and mere imitation is the most harmful trend leading to downfall ultimately. When we study and analyse the muslim world, we come to know that the trend of blind fathe and to follow others carelessly has been prevailing for years upon years. Due to which Muslim Ummah as gown too farther from its objective, which means that there is something wrong in the bottom. In the following article the writers have presented their research point of view, on the topic."

فہم و شعور انسان کا بنیادی امتیاز ہے۔ اسی بناء پر اس سے تقاضا کیا گیا کہ وہ غور و فکر سے کام لے غلط اور صحیح میں تیز کرے اور بغیر سوچ سمجھے کوئی قدم نہ اٹھائے۔ آنکھیں بند کر کے دوسروں کے پیچھے نہ چلے۔ اسلامی تعلیمات میں اس سلسلے میں بطور خاص خبردار کیا گیا ہے کہ اندر ہمی تقلید انسان کی حقیقی ترقی کی راہیں مسدود کر دیتی ہے۔ بدقتی سے یہ رجحان مسلمانوں کے اندر پیدا ہو گیا، جو بڑھتے بڑھتے ایک قومی الیکی کی شکل اختیار کر گیا۔ مسلمانوں کے اندر اس رجحان کو فروغ دینے میں بنیادی کردار ان کی مذہبی تنگ نظری نے ادا کیا ہے۔ بلکہ وسیع تر تقلید کا رجحان مسلمانوں کے اجتماعی زوال کا باعث ثابت ہوا ہے۔ سید امیر علی تقلید کو مسلمانوں کے زوال کا سبب قرار دیتے ہوئے لکھتے ہیں:

*اسٹینٹ پروفیسر، شعبہ اسلامیات، گورنمنٹ کالج یونیورسٹی، فیصل آباد

**ڈاکٹر کاظم، سیرت چینر، شعبہ اسلامیات، اسلامیہ یونیورسٹی، بہاولپور

”مسلم جماعتوں کے موجودہ جود کا سب سے بڑا باعث یہ غلط خیال ہے جس نے مسلمانوں کی اکثریت پر قبضہ جمالیا ہے کہ اجتہاد ذاتی کا حق فقہائے قدیم پر ختم ہو گیا اور اس زمانے میں اس کی مشق گناہ ہے۔ اسی کی ایک شق یہ خیال ہے کہ ایک مسلمان صرف اس صورت میں صحیح العقیدہ خیال کیا جاستا ہے کہ وہ ائمہ اربعہ میں سے کسی ایک کا مقلد ہو۔۔۔ پیغمبر اسلام نے فکر کو ذہنِ انسانی کا سب سے اہم وظیفہ کھانا تھا۔ ہمارے مکتبی اربابِ فقہ اور ان کے غلامانہ ذہنیتوں والے مقلدا سے بروئے کارلانے کو گناہ اور جرم قرار دیتے ہیں۔۔۔ یہ اسی کا نتیجہ ہے کہ جو تواعد و ضوابط آج کل مسلمانوں کے ضمیروں پر حکمران ہیں ان میں اکثر و بیشتر ایسے ہیں جو نصوصِ قرآنی پر مبنی نہیں۔“ (۱)

اندھی تقلید کا رجحان انسان کو حقیقتِ حال سے دور رکھتا ہے۔ مسلمانوں کے اندر اس رجحان کی پیدا کردہ خرابی یہ ہے کہ وہ دین کے وسیع تر تصور اور تقاضوں کو سمجھنے کی کوشش نہیں کرتے۔ مثال کے طور پر دین میں تو یہ وسعت ہو کہ بیماری کا علاج دواوں سے کیا جائے اور جدید طبی سہولتوں سے استفادہ کیا جائے مگر کوئی شخص اس بات پر اصرار کرے کہ علاج صرف تعویذ لگنڈے وغیرہ، ہی سے ممکن ہے۔ یا یہ خیال کہ چونکہ جدید ذرائع ابلاغ فناشی پھیلاتے ہیں، ان کے اچھے پہلوؤں کو بھی نظر انداز کر دیا جائے۔ اس طرح معروضی حالات اور عصری تقاضوں کو سمجھنے کی راہ مسدود ہوتی ہے اور مخالف اقوام اپنے خاص مقاصد حاصل کرنے میں کامیاب ہوتی ہیں۔

تقلید کے باعث مشرق و مغرب کے درمیان خلچ وسیع تر ہوئی ہے۔ مسلمانوں نے تنگ نظری سے مغرب کو نفرت کا نشانہ بنایا۔ حالانکہ وسیع النظر رہتے ہوئے بھی کسی سے نفرت کی جا سکتی ہے۔ اس طرح ثقافتی جگہ میں دفاع کی صورت پیدا ہو سکتی ہے۔

خورشید ندیم اپنے ایک مضمون میں لکھتے ہیں:

”علمائے امت صدیوں سے تقلید کے طریقے پر گامزنا
ہیں، وہ ماضی بعید کے اہل علم کی تحقیقات اور آراء ہی کو حرف آخر
سمجھتے اور قرآن و سنت پر ازسرنو غور کرنے کے خلاف ہیں مگر
موجودہ زمانے میں تمدن کے ارتقانے جو مسائل پیدا کر دیے
ہیں وہ ان سے صرف نظر کرتے ہوئے قدیم علماء ہی کی دینی
توضیحات کو اختیار کرنے پر مصروف ہیں۔ چنانچہ اس امر کی ضرورت
ہے کہ اجتہاد کے بندرووازے کو کھولا جائے اور اہل علم دور جدید
کے تقاضوں کے پیش نظر قرآن و سنت کے احکام کی تعبیر و تشریع
کریں۔“ (۲)

اسلاف کے تجربات اور ماضی کے اہل علم سے استفادہ کرنا ضروری ہے، مگر اس کے ساتھ
ساتھ زمانے کے نئے تقاضوں کو بھی نظر انداز نہیں کیا جا سکتا۔ دونوں کو ہم آہنگ کرتے ہوئے آگے
بڑھنا ہی کا میابی کا زینہ ہے۔

غلام احمد پرویز نے اپنی کتاب 'اسباب زوال امت' میں تقلید کو مسلمانوں کی حقیقی ترقی
میں ایک بڑی روکاٹ قرار دیا ہے۔ انہوں نے لکھا ہے کہ:

”صدیوں کی تقلید سے مسلمانوں کا ذہن مساجد کے جھروں
اور خانقاہوں کے غاروں کی طرح تاریک ہو چکا ہے جس میں عقل
کی روشنی کی کوئی شعاع کہیں سے باز نہیں پاسکتی۔“ (۳)

دین فطرت (اسلام) ہر دور کے انسانی تقاضے پورے کرنے کی بھرپور صلاحیت کا حامل
ہے۔ اس میں انسان کو حصول علم اور فکر و تدبیر کی دعوت دی گئی ہے تاکہ وہ دین کے اس پہلو سے
استفادہ کرتے ہوئے زندگی کو جمود سے محفوظ رکھے۔ کیونکہ جمود کے باعث اقوام اپنے اصل تہذیب و

تشخیص کا دفاع کرنے میں ناکام ہو جاتی ہیں اور ان کے اندر غیر اقوام کی تقلید کا رجحان پیدا ہو جاتا ہے۔ — تقلید کے رجحان کے مجموعی طور پر دو مضرات ہیں۔

- ۱۔ ایک یہ کہ تقاضائے شریعت کو نظر انداز کرتے ہوئے فکر و تحقیق سے کنارہ کشی اختیار کر لینا اور زمانے کے نئے تقاضوں کے پس منظر میں دین و شریعت کے اصولوں سے استفادہ نہ کرنا۔
- ۲۔ دوسرے اپنے تہذیب و تمدن کے بارے میں شکوہ و شبہات کا شکار ہو کر دوسری اقوام کی تہذیب و معاشرت کو قبول کر لینا۔

خلیفہ عبدالحکیم مسلمانوں کے نوجوان طبقے کو غیروں کی تقلید اور مغربی تہذیب کی فریب کاری سے خبردار کرتے ہوئے لکھتے ہیں:

”تہذیب حاضر کے پرستار نوجوان تقلید فرنگ میں اپنے آپ کو دھوکا دے رہے ہیں کہ ہم میں نئی روشنی اور علم و فن کی تعمیر پیدا ہو گئی ہے لیکن حقیقت یہ ہے کہ یہ تمام نمائشی چیزوں پہلی حیاتِ مستعار ہے۔ ملت کے اپنے نفوس میں کچھ نہیں اُبھرا۔ ایسے غلامانہ ذہنیت والے لوگوں کی بیداری، بیداری نہیں اور ان کی آزادی غلامی کی پرده دار ہے۔“ (۲)

مسلمانوں کا الیہ یہ ہے کہ انہوں نے غیروں کی نقلی کرتے ہوئے اپنی تہذیب کو پس پشت ڈال دیا ہے۔ چنانچہ ہمارے عادات و اطوار بدل گئے ہیں اور رسم و رواج میں غیر اسلامی تہذیب و ثقافت کی جھلک نمایاں ہو چکی ہے۔ مسلمانوں کی اکثریت کو اس پر فخر ہے، وہ اس کی قباحت کے احساس سے محروم ہے۔ سنڈے میگرین نوائے وقت کی مضمون نگار ملیحہ آفتاب اس صورتِ حال کا جائزہ پیش کرتے ہوئے لکھتی ہیں:

”اب مغربی معاشرے کی تقلید کرتے ہوئے مہمانوں کو بیرونی یلغار کی غماز کولڈ ڈرنس اور چائے پیش کی جاتی ہے۔ اسی

طرح ہمارے کھانے کی عادات میں بھی واضح تبدیلیاں نمودار ہو رہی ہیں۔ ہماری نئی نسل روائی کھانوں سے بیزار نظر آتی ہے۔۔۔ یہ سب اس ثقافتی یلغاری کا نتیجہ ہے جو دنیا میں بننے والی قوموں کو ایک ایسی ثقافت کی طرف لے جا رہی ہے جہاں ہر قوم کی امتیازی و انفرادی خصوصیات کفن کا لبادہ اوڑھ کر زمین پر جو جائیں اور ہر قوم میں ایک ہی ثقافت کی جھلک نمایاں ہو گی جس فی الوقت گلو بلازٹ میشن کا نام دیا جا رہا ہے۔۔۔ (۵)

مذکورہ مضمون نگارنے اس بات کو پاکستانی مسلمانوں کا الیہہ قرار دیا ہے کہ وہ فلمی اداکاروں کی تقلید پر فخر محسوس کرتے ہیں:

”اب صرف آرٹسٹوں اور سگنریز کی تقلید کی جاتی ہے۔ خاص طور پر پاکستانی معاشرے کا الیہہ ہے کہ بھارتی اداکار اور اداکارائیں اس قدر نوجوانوں کے ذہنوں پر غالب آجھی ہیں کہ ہر محفل میں کسی نہ کسی طور اُن کا ذکر بڑے فخر سے کیا جاتا ہے۔ شاید اتنی توجہ انہوں نے اپنی تعلیم پر نہیں دی ہو گی جتنی توجہ اور لگن سے وہ ان اداکاروں کے بارے میں معلومات حاصل کرتے ہیں۔۔۔“ (۶)

فکر و مدد بر کے نقدان اور جہالت کے باعث لوگ اندھیرے میں رہتے ہیں چنانچہ غیر مسلم اقوام کے تھواں اور سرم درواج کی ظاہری کشش مسلمانوں کو متاثر کرتی ہے اور وہ بلا سوچے سمجھے اُس سے لطف انداز ہوتے ہیں۔ ملیح آفتاب بست کے بارے میں پاکستانی مسلمانوں کے رویے پر تبصرہ کرتی ہیں کہ:

”یہ تھواں (بست) بظاہر ایک ایسا تھواں ہے جو ہندو معاشرے سے متاثر ہو کر ہمارے معاشرے میں اپنایا گیا مگر شاید بھارت میں اس تھواں کو اس قدر شدتِ جذبات کے ساتھ

نہیں منایا جاتا جتنا پاکستانی معاشرے میں منایا جاتا ہے۔“ (۷)

نذر الحفیظ ندوی مغربی ذرائع ابلاغ کی تقلید میں مشرقی ممالک کے ذرائع ابلاغ کے رجحان کے بارے میں کہتے ہیں:

”عرب ممالک کے لیے وی اسٹیشن بچوں کے لیے وہی پروگرام
دکھاتے ہیں جو امریکہ میں تیار کیے جاتے ہیں۔“ (۸)

ذرائع ابلاغ کی تقلید کا یہ رجحان اس سے کہیں آگے ہے اور تجزیہ کرنے سے پہلے چلتا ہے
کہ ہمارے الکٹرانک میڈیا ہر پہلو سے مغرب کی پیروی کر رہے ہیں۔
مسلمانوں کے اندر تقلید کے رجحان نے نہ صرف مذہبی طور پر بلکہ تہذیبی، معاشی اور سیاسی
لحاظ سے بھی نقصان پہنچایا، جس سے بالآخر زوال کی راہیں ہموار ہوئیں اور غیر اقوام کو اپنا اثر و سوخ
جمانے کا موقع ملا۔— کلیفورڈ ای با سورتھ نے مصر میں ری پبلکن حکومت کے قیام کے سلسلے میں مصر
کے ایک گورنر محمد علی پاشا (۱۸۴۹ء تا ۱۸۵۷ء) کی ذہنی غلامی و مرعوبیت اور غیروں کی تقلید کو مصر کی
معاشی غلامی کا ذمہ دار قرار دیا ہے۔

”محمد علی کی اصل وجہ شہرت اس کی جانب سے یہ تسلیم کرنا تھا
کہ اُس کا صوبہ مصر تہجی ترقی کر سکتا ہے جب مغرب میں اختیار کر دے
تکنیکی دریافتیں، عسکری طور طریقے اور تعلیمی نظام وہاں بھی
متعارف کروائے جائیں، چنانچہ اس کے ہم عصر عثمانی سلاطین
سلیم سوم اور محمد دوم کی صفت میں کھڑا کیا جا سکتا ہے کیونکہ وہ بھی
مشرق و سلطی میں مغربی طور طریقے متعارف کروانے والے اولین
افراد میں شامل تھے۔۔۔ محمد علی کا دور حکومت ختم ہونے پر مصر پر
قرضے کا بوجھ پڑ چکا تھا اور یورپی بادشاہوں کی شان و شوکت کی
نقالی کرنے کی خواہش نے اس میں اور اضافہ کر دیا۔“ (۹)

دوسروں کی ترقی کا راز معلوم کر کے اُسے آزمانے کی کوشش کرنا اور اچھی باتوں اور صحیح نکتہ اُن نظر میں کسی کی پیروی کرنا بُری بات نہیں بلکہ ایسے رجحان کو سراہا جاتا ہے اور اسلام اس رجحان کی حوصلہ افزائی کرتا ہے کہ حکمت کی بات جہاں سے بھی ملے اخذ کر لینی چاہیے۔ ہر قوم میں اچھی باتیں ضرور ہوتی ہیں، ان کو اپنانے میں مضافہ نہیں۔ البتہ بغیر سوچے سمجھے، محض کسی قوم سے مرعوب ہو کر اُس کی روایات اور پالیسیوں کو اختیار کر لینا اندھی تلقید ہے جو بالآخر مختلف حوالوں سے خرابی اور نقصان کا باعث ہے۔

شیخ محمد اکرم نے مسلمان ممالک میں اس رجحان کا جائزہ لیتے ہوئے مصر اور ایران کے

حکمرانوں کا خاص طور پر ذکر کیا ہے، انہوں نے ”موج کوثر“ میں لکھا ہے کہ:

”لیکن یہ ایک تلخ حقیقت ہے کہ ماضی میں اسلامی ممالک نے باعوم مغرب کی انہی باتوں کو اخذ کیا ہے جو ظاہری تھیں، جن کا اخذ کرنا آسان تھا اور جنہیں حقیقتاً مغرب کی ترقی سے کوئی اصولی تعلق نہ تھا۔۔۔ انیسویں صدی میں مصر کے دو حاکموں یعنی سعید پاشا اور اسماعیل پاشا نے اصلاح اور ترقی کی بڑی کوشش کی۔

قاهرہ کو رشک پیرس بنادیا اور مصر کو یورپ کے ہم پا یہ کر دیا۔ اسماعیل نے ۱۸۷۸ء میں بڑے فخر سے اعلان کیا کہ ”میرا ملک اب افریقہ کا حصہ نہیں“! لیکن نتیجہ؟ ملک کاملک فرانس اور انگلستان کے ہاتھ گرفہ ہو گیا اور جب اسماعیل مراتملک کا حاکم اُس کا جانشین تو میں قاچار نے یورپ کے کئی سفر کیے۔ اپنے ملک میں تہذیب کی نئی روشنی پھیلانے کی کوشش کی لیکن کس طرح؟ سارے ملک میں تمباکو کی کاشت کا ٹھیکہ ایک مغربی سپنی کو دے کر،“ (۱۰)

کسی پسمندہ ملک کا کسی دوسرے مادی لحاظ سے ترقی یافتہ ملک پر انحراف کرتے ہوئے ویسا بننے کی کوشش کرنا کئی لحاظ سے قابل بحث ہو سکتا ہے۔ یہ بات اسلامی ممالک کے لیے خاص لمحہ عُنقریہ

کی حامل ہے، کیونکہ مادی طور پر کوئی بھی طاقتور ملک نہیں چاہے گا کہ کوئی غریب ملک اُس کا ہم پلہ ہو جائے۔ چنانچہ وہ ترقی و خوش حالی کے نام پر اس کے ساتھ ایسی حکمتِ عملی اپنائے گا کہ وہ بظاہر ترقی کرتا ہو ادھاری دے مگر اندر ہی اندر زوال سے ہمکنار ہو جائے۔ دوسروں سے قرض لے کر خوشحالی کی بجائے غلامی ہاتھ آتی ہے۔ امریکہ و یورپ اگر اسلامی ممالک میں فروعِ تعلیم کی بات کرتے ہیں۔ تو لامحالہ وہ تعلیم اسلامی نظریاتی نہیں ہو سکتی، بلکہ وہ ایسی تعلیم ہو گی جس سے اسلامی تہذیب و شخص پر زد پڑتی ہو۔ گویا دوسروں پر انحصار اور تقلید قوموں کی زندگی میں محدودی کا باعث ہے۔

علامہ فرید و جدی آفندی نے اس حوالے سے خبردار کرتے ہوئے لکھا ہے کہ

”یورپ تو دنیا بھر کے متصاد اور عجیب و غریب خیالات کا
مخزن ہے۔ یورپ میں وہ لوگ بھی موجود ہیں جو مذہب کے
قدیم سلسلے کے مخالف ہیں۔ وہ بھی ہیں جو اباحتِ عامہ کے قائل
ہیں اور ہر قسم کی انسانی خواہشوں اور ارادوں کو جائز قرار دیتے
ہیں۔ وہ بھی ہیں جو تمدن و معاشرت کی تمام خواہشوں کو فضول
سمجھتے ہیں اور نظام حکومت کے دشمن ہیں۔ وہ بھی ہیں جو
روحانیت کے خیال کو ایک خط اور وحشت بتلاتے ہیں تو کیا اہل
مشرق پر واجب ہے کہ ہر قسم کی آواز جو سرز میں مغرب سے بلند
ہو۔۔۔ اس کے آگے اطاعت اور سلیمانی کا سرجھا دیں؟“ (۱۱)

عالمِ اسلام کا بہت بڑا الیہ غلافت کا خاتمہ ہا۔ ترکی کی عثمانی سلطنت کے زوال میں اس سبب کا خاص دخل تھا کہ وہاں مغرب اور مشرقی تہذیب سے متاثراً ایک طبقہ وجود میں آچکا تھا اور رفتہ رفتہ ترکی میں کچھ ایسے حکمران بر سر اقتدار آئے جنہوں نے نظریاتی اور تہذیبی لحاظ سے نقشہ بدلت دیا اور ترک قوم کو ہر طرح سے مغرب کا مقلد بنانے کے رکھ دیا۔ اس سلسلے میں مصطفیٰ اکمال پاشا (اتاترک) کا نام اور کام خاص طور پر قابل ذکر ہے۔

مولانا سید ابو الحسن علی ندوی نے اپنی ایک تصنیف میں اتنا ترک کے ممتد ترک سوانح نگار عرفان اور گا (Irfan Orga) کے حوالے سے اُس کے مزاج اور کارناموں کے بارے میں لکھا ہے کہ اس کے لیے 'Sex'، میں مقناطیسی کشش تھی، وہ شراب نوشی سے تسلیم حاصل کرتا تھا۔ روحانی تسلیم کے لیے اُس کے اندر خدا کا اعتقاد نہ تھا، وہ دوسروں کے جذبات کو تسلیم نہیں کرتا تھا، اس نے مذہبی اقتدار سے آزادی حاصل کرنے کی پُر زور حمایت کی، اس نے شریعت اور اسلامی قانون کی تشریع کرنے والی عدالتوں کے خاتمے کی وکالت کی۔ اس کی اصل جنگ مذہب کے خلاف تھی، اُس نے اس بات کو نظر انداز کر دیا تھا کہ اسلام ہی کی عطا کی ہوئی وحدت نے وسیع عثمانی سلطنت کی تعمیر کی تھی۔ اس کا عقیدہ تھا کہ خدا کا کہیں وجود نہیں۔ اس نے ترک قوم کو مذہب کی جگہ مغربی تہذیب کے روپ میں نئے دیوتا سے متعارف کرایا۔ وہ اسلام اور علماء کی توہین کرتا تھا۔ وہ اپنی قوم سے کہتا تھا کہ ہم کو ایک مہذب قوم کا سالباس پہننا چاہیے، دوسری قوم کے لوگوں کو اپنے پرانے فیشن کے لباس پر ہنسنے کا موقع نہیں دینا چاہیے۔ اس نے ترکی ٹوپی کو خلاف قانون قرار دیا اور ہبیٹ کو لازم۔ ۱۹۲۷ء میں مکہ مکرمہ میں مؤتمر اسلامی کے اجلاس میں اسلامی ممالک میں ترکی واحد ملک تھا جس نے ہبیٹ پہن کر ترکی کی نمائندگی کی۔ (۱۲)

مولانا ندوی نے مزید لکھا ہے کہ:

"کمال اتنا ترک نے واقعۃ قوم پر فتح پائی، ملک کو سیکولر اسٹیٹ میں تبدیل کر دیا جس میں اسلام کو سرکاری مذہب کی حیثیت حاصل نہیں رہی، دین و سیاست میں تفریق ہو گئی اور یہ فیصلہ کر لیا گیا کہ مذہب انسان کا ذاتی معاملہ ہے۔۔۔ خلافت کے ادارے کو ختم کر دیا گیا، شرعی اداروں اور حکاموں اور اسلامی قانون شریعت کو ملک سے بے خل کر کے سوئزر لینڈ کا قانون دیوانی، اٹلی کا قانون فوجداری اور جمنی کا قانون بین الاقوامی تجارت نافذ کیا اور پرستی لاء کو یورپ کے قانون دیوانی کے مطابق و ماتحت کر دیا۔ دینی تعلیم منوع قرار پائی، پرده کو خلاف"

قانون قرار دے دیا، مخلوط تعلیم کا نفاذ کیا گیا، عربی حروف کی جگہ
لاطینی حروف جاری ہوئے، عربی میں اذان منوع قرار پائی، قوم
کا لباس تبدیل ہو گیا، ہبیٹ کا استعمال لازمی قرار پایا۔“ (۱۳)

کمال اتابرک کا تشکیل کردہ ترک معاشرہ غیر اسلامی تہذیب و معاشرت کا آئینہ دار تھا۔
ملک و قوم کو احساسِ کمتری میں بنتا کر کے مغربی تہذیب و تمدن سے مروعہ کیا گیا اور اسلامی اقدار
کے خلاف کھلی ہم چلا کر اُس کے اندر غیر وطنی تقلید کا رجحان پیدا کر دیا جس کے نتیجے میں ترکوں کا
اسلامی شخص مجروح ہوا۔ تو میں جب اپنے لیڈروں کی قیادت میں دوسروں کی نقابی و تقلید کرتی ہیں تو
اُس کے اثرات زیادہ منفی اور بھیانک ہو اکرتے ہیں۔

ترکی میں عثمانی خلافت عالمِ اسلام کی مرکزیت کی علامت تھی۔ اگرچہ کچھ لوگ اسے ملوکیت
سے تعبیر کرتے ہیں جیسا کہ سید عقیق الرحمن نے اپنی کتاب میں لکھا، تاہم اتابرک انقلاب نے جس
جری آمریت کو جنم دیا اُس کے دور میں اثرات مرتب ہوئے۔

”بظاہر ایسا معلوم ہوتا ہے کہ کاث کھانے والی ملوکیت سلطنت
عثمانیہ کے ختم ہونے سے ختم ہو گئی اور اب جری حکومت کا دور آ گیا
ہے جس کا مظہر یہ ہے شمار انقلابات ہیں جو انقلاب لانے والوں کو قوم
کی رائے کے بغیر اور عوام کے حقوق کو سلب کرتے ہوئے حکومت کا
مالک بنادیتے ہیں۔ ایسی ڈکٹیٹریشپ ہے جس کی ابتداء کمال اتابرک
نے ترکی میں کی اور پھر یہ سلسلہ ہر جگہ شروع ہو گیا۔“ (۱۴)

علامہ ابن خلدون نے قوموں کے اندر تقلید کے اسباب پر روشنی ڈالتے ہوئے لکھا ہے:
”طبع انسان کی کچھ ایسی واقع ہوئی ہے کہ آدمی جس کا
مطبع و منقاد ہو جاتا ہے اُس کو اپنے سے کامل سمجھنے لگتا ہے۔ کامل
سمجھنے کی وجہ یہ ہوتی ہے کہ یا تو وہ واقعی طور پر غالب میں کوئی ایسی

بات پاتا ہے جو اس کے نزدیک تعظیم و تکریم کے قابل ہے یا وہ
دھوکا کھا کر سمجھتا ہے کہ مجھ پر اس کو جو غلبہ حاصل ہوا ہے، یہ غلبہ طبعی
نہیں ہے بلکہ اس کے کمال غالب نے مجھے مغلوب کیا ہے۔۔۔
پس وہ اپنی کمی کو پورا کرنے کے لیے غالب کی ہربات اختیار کرتا
ہے اور اس سے تشبہ پیدا کرنے میں کوئی دلیل اٹھانیں رکھتا۔
اسی کو تقلید و اقتداء کہتے ہیں۔، (۱۵)

کامل نظام زندگی دین اسلام اور بہترین تہذیب، اسلامی تہذیب ہے مگر مسلمانوں نے
دھوکے میں آ کر مغربی افکار و نظریات اور تہذیب و تمدن کو برتر سمجھا اور اسے اپنانے میں اپنی
صلاحیتوں کو ضائع کر دیا۔

مولانا محمد حنفی ندوی، افکار ابن خلدون میں لکھتے ہیں:

”مغلوب قویں ہمیشہ غالب اقوام کی تقلید کرتی ہیں کیونکہ
نفسِ انسانی کی یہ کمزوری ہے کہ جن لوگوں کی اطاعت و پیروی پر
وہ مجبور ہوتا ہے ان میں غیر شعوری طور پر ایک طرح کے کمال کو
مانتا ہے اور چاہتا ہے کہ وہ کمال اس میں منتقل ہو جائے۔ یا اس کو
یہ غلط فہمی تقلید پر ابھارتی اور اسکساتی ہے کہ ان قوموں کو ہم پر جو
غلبہ و استیلاع حاصل ہوا ہے تو اس لیے نہیں کہ اس کے پیچھے کوئی
قانون کا فرمایا ہے بلکہ اس لیے کہ یہ ان کمالات سے متصف
ہے۔ یہ غلط فہمی جب مذهب و اعتقاد کی صورت اختیار کر لیتی ہے
تو پھر غالب اقوام کے تمام خیالات و افکار کو اپنانا ضروری سمجھا
جاتا ہے۔ یہی وجہ ہے کہ آپ اکثر دیکھیں گے کہ مغلوب و مقهور
قویں کھانے پینے، لباس پہننے اور اسلام اٹھانے تک میں حکمران

(۱۶) قوموں کی تہذیب و تمدن کو اختیار کر لیتی ہیں۔

بر صغیر میں مسلمانوں کا دور افتخار بہت طویل ہے جو بالآخر ستر ہوئے صدی عیسوی سے زوال پذیر ہوتا چلا گیا۔ اس زوال کا تجزیہ کیا جائے تو مختلف وجوہات میں نقاوی اور تقلید کا عنصر بہت نمایاں رہا۔ سید ابوالاعلیٰ مودودی نے تحریک آزادی کے پس منظر میں مسلمانوں کی سیاسی کشمکش اور ابتوی کی صورت حال پر مشتمل خصوصی مضامین شائع کیے تھے۔ ان میں وہ ایک جگہ مسلمانوں کی

حالت پر تبصرہ کرتے ہوئے لکھتے ہیں:

”خواہشات نفس کو انہوں نے اپنا معمود بنا لیا ہے اور یہ معمود اس مغربی تہذیب کی طرف انہیں لیے جا رہا ہے، جس نے نفس کی ہر خواہش اور لذتِ نفس کی ہر طلب کو پورا کرنے کا ذمہ لے رکھا ہے وہ مسلمان ہونے پر نہیں بلکہ ماڈرن ہونے پر فخر کرتے ہیں۔ وہ اہلِ فرنگ کی ایک ایک ادا پر جاں ثار کرتے ہیں، لباس میں، معاشرت میں، کھانے اور پینے میں، میل جول اور بات چیت میں حتیٰ کہ اپنے ناموں تک میں وہ ان کا ہو، ہو چرہ بن جانا چاہتے ہیں۔ انہیں ہر اُس طریقے سے نفرت ہے، جس کا حکم مذہب نے ان کو دیا ہے اور ہر اس کام سے رغبت ہے جس کی طرف مغربی تہذیب انہیں بلاتی ہے۔“ (۱۷)

☆ خصوصی مضامین جو سید مودودی نے ۱۹۳۷ء میں لکھنے شروع کیے تھے اور ۱۹۳۹ء تک ترجمان القرآن، میں سلسلہ وار شائع ہوتے رہے۔ بعد ازاں یہ مضامین، مسلمان اور موجودہ سیاسی کش کمش، کے عنوان سے کتابی صورت میں تین جلدوں میں شائع ہوئے۔ اس کے بعد تحریک آزادی ہند اور مسلمان، کے عنوان سے اسلامک پبلیکیشنز لمیٹڈ نے وہ حصول میں شائع کیا۔

حوالہ جات

- ۱۔ امیر علی، سید پرست آف اسلام، ص: ۳۰۴-۳۰۷
- ۲۔ خورشید ندیم، عالم اسلام کے فکری مسائل (مضمون) (ماہنامہ الشريعة، گوجرانوالہ، اگسٹ ۲۰۰۲ء)، ص: ۲۶
- ۳۔ پروین غلام احمد، اسباب زوال اُمت (ادارہ طلوع اسلام کراچی، ۱۹۵۲ء)، ص: ۱۰۳
- ۴۔ عبدالحکیم، خلیفہ، ڈاکٹر، فکر اقبال، ص: ۱۷-۲۷
- ۵۔ لمیحہ آفتاب، شفیق یلغار سنڈ میگزین (نوائے وقت لاہور، ۱۲ جون ۲۰۰۲ء)، ص: ۵
- ۶۔ ایضاً، ص: ۵
- ۷۔ ایضاً، ص: ۵
- ۸۔ ندوی نذر الحفظ، مغربی میڈیا اور اس کے اثرات، ص: ۶
- ۹۔ باسور تھک، کلینیور ڈے ای، Islamic Dynasties، ص: ۲۷-۳۲
- ۱۰۔ محمد اکرم، شیخ موحی کوثر (ادارہ ثقافت اسلامیہ لاہور، ۲۰۰۰ء)، ص: ۳۳۲
- ۱۱۔ فرید و جدی، المرأة المسلمة، ترجمہ: مولانا ابوالکلام آزاد، ص: ۳۲
- ۱۲۔ ندوی ابو الحسن علی سید، مسلم ممالک میں اسلامیت اور مغربیت کی کشمکش (محل نشریات اسلام کراچی) ص: ۲۷-۸۰
- ۱۳۔ ندوی ابو الحسن علی سید، ایضاً، ص: ۸۱-۸۲
- ۱۴۔ عثمانی، شاہ، عقیق الرحمن، سید، عمرو حملت اسلامیہ کافیصلہ کرن مرحلہ (طبع: نامعلوم) ملٹے کا پتہ: دوکان نمبر، بابو بلڈنگ گزدار آباد، جیمن روڈ، رچھوڑ لائن کراچی نمبر ۳-ن، ص: الف-ب
- ۱۵۔ ابن خلدون، مقدمہ تاریخ ابن خلدون، ص: ۱۳۷
- ۱۶۔ ندوی محمد حنیف، مولانا، افکار ابن خلدون (ادارہ ثقافت اسلامیہ لاہور، پاچھواں ایڈیشن: ۱۹۸۳ء)، ص: ۱۱۱
- ۱۷۔ مودودی، تحریک، آزادی ہند اور مسلمان، ار ۲۷

القلم... ۲۰۰۹ء

مسلمانوں میں غیر اقوام کی تلقید کے رجحان کا جائزہ۔۔۔ 257